

مغربی تہذیب اور ہمارا مستقبل

غلام جیلانی بر ق

مجموعی طور پر اس وقت صورت حال یہ ہے کہ مسلمان جہاں بھی ہیں، خواہ وہ آزاد ہیں یا غلام، علم میں پس ماندہ، اقتصادی لحاظ سے محتاج اور اخلاقی حیثیت سے کئی امراض میں بنتا ہیں، سوال یہ ہے۔ کہ جو مسلمان ساری کائنات کو علوم و فنون، اخلاق، تہذیب اور تمدن کا درس دے رہا تھا۔ اسے یا کیک کیا ہو گیا۔ کہ اس کے اعضا شل، حوصلے سرد اور دماغی تو مغلوب ہو گئے۔ اس سوال کا کوئی اطہیناں بخش جواب آج تک میری نظر سے نہیں گزرا۔ میرا تجویہ ہے:

اول:- اسلام نے پہلی چھ صدیوں میں بڑے بڑے علماء حکماء پیدا کیے تھے۔ انہوں نے نہ صرف یونانیوں کی میراث اغلاف کو دی تھی، بلکہ طبع زاد تصانیف کے بھی انبار لگا دیئے تھے۔ علم کے یہ دریا وادی حیات میں ہر چار سورواں تھے کہ دنیا نے اسلام پر تاریخ آگ بن کر بر سے اور ہر شکل و ترکو جلا گئے۔ انہوں نے ہماری سلطنت کو ختم کر دیا۔ کتابیں جلا دیں اور تقریباً تمام علم کو موت کے گھٹ اتنا دیا۔ ظاہر ہے۔ کہ جن بچوں کا استاد قتل کر دیا جائے۔ اور ان کی ہاتھ سے کتابیں چھین لی جائیں وہ جاں بن جائیں گے۔ اگر کوئی کسر رہ گئی تھی۔ تو وہ ایزا بلا فردیناں، صلیبی عیسائیوں اور پادریوں نے پوری کر دی۔ ان لوگوں نے قرطبه غرب ناط، طیلسطہ، اشیلیہ، تونس اور دیگر مقامات پر ہماری تقریباً ساٹھ لا کھ کتابیں جلا دیں۔ اور علماء کرام کو قتل کر دیا۔ چند سو سال بعد جب اسلامی ممالک پر مغربی اقوام کا اسلط ہو گیا۔ تو یہ لوگ ایک خاص سازش کے تحت ہماری پنج کتابیں اپنے ہاں لے گئے۔ آج ہمارے اسلاف کی باقی ماندہ کتابیں لیڈن، لنڈن، پیرس، برلن اور اسکوئریل میں تو موجود ہیں، لیکن اسلامی ممالک میں بہت کم ملتی ہیں۔

دوم:- جو نبی ہم خوارزمی، سینا، جابر بن حیان اور الکندری جیسے علماء کی تصانیف اور ان کے تلامذہ کے فیض سے محروم ہو گئے۔ تو ہمارا تصور علم سخن ہو گیا۔ ہم فقہ، ادب، شعر، خو، حدیث اور تفسیر ہی کو علم سمجھنے لگے اور تغیر عنصر کا آئیندہ لیل نظروں سے اوصل ہو گیا۔ ہم اس حقیقت سے غافل ہو گئے۔ کہ زندگی روح و جسم ہر دو کا نام ہے۔ اسلام دنوں کی تربیت کرتا اور دنیا و آخرت ہر

☆ عام کی شخصیں نیت کے ساتھ دیلہ مقبول ہوتی ہے نہ کہ قضاۓ ☆

دو پر نظر رکھتا ہے۔ مسلمان کی تمام توجہ دنیا کے دل کی طرف مبذول ہو گئی۔ اور وہ کائناتِ ارضی کے تمام انعامات سے محروم ہو گیا۔

سوم:- گواہیمیا، الجبر اور نکنا لوگی کے موجہ ہم تھے۔ لیکن مدربیں طبیعت کو ہم ایک تحریک نہ بنا سکے۔ ہم نے اصلاح اخلاق اور درس قرآن پر تو بے شمار وعظ کیے۔ لیکن حصول طبیعت اور تحریر کائنات پر ایک جملہ تک نہ کہا۔ پھر سائنس اور نکنا لوگی میں رابطہ نہ قائم رکھ سکے۔ جابر بن حیان کے بعد سائنس زبانی پڑھاتے رہے اور تجربات کے لئے کوئی تجربہ گاہ قائم نہ کی۔

چہارم:- گوہارے سلطنتیں کی تعداد ہزاروں تک پہنچتی ہے۔ لیکن ہارون، مامون، عبدالرحمان، الحکم، نوح بن منصور سامانی، ملک شاہ اور سخر کے سواباقی کسی اور نے علم کی طرف توجہ ہی نہ دی۔ اگر دی بھی تو صرف شعر و موسیقی کی طرف توجہ، یہ کہ اہل قلم فکر معاش میں الجھ گئے۔ اور تصنیف و تخلیق کے لئے وقت نہ کمال سکے۔ ایک زمانہ تھا کہ تمام دنیا یوتاں کے گن گاتی تھی۔ اس کے بعد ایک ہزار سال تک شرق و غرب پر ہم مسلط رہے۔ دنیا ہماری نقل انتاری۔۔۔ ہماری زبان بولتی، ہمارا لباس پہنتی اور ہمارے علوم پڑھتی رہی۔ آج خلک و ترپ غرب کا علم لہرا رہا ہے۔ ہر طرف مغربی تہذیب کا چڑچا ہے۔ چین، جاپان، ملایا برما۔ جزاںِ شرق الہند، بھارت، پاکستان، ایران، افریقہ اور تمام عربی ممالک کے طلباء علی تعليم کے لئے یورپ یا ریاست ہائے متحده امریکہ میں جاتے ہیں۔ ایشیا اور افریقہ کے ہر طالب علم کو علم کی خاطر انگریزی، فرانسیسی یا جرمن زبان سیکھنی پڑتی ہے۔ کل دنیا کی قیادت ہمارے پاس تھی۔ ہماری اجازت کے بغیر کوئی پتہ تک نہیں ہلتا تھا۔ اور یورپ کے بڑے بڑے فرمائز وہ ہمارے باوجود اوارتھے۔ لیکن آج دنیا کی سیادت یورپ کے پاس ہے۔ سوال یہ ہے کہ کیا یہ صورت حال ہمیشہ یونہی رہے گی؟

جواب ہے، غالباً نہیں، قوموں کی طرح تہذیبوں کی بھی خاص عمر ہوتی ہے۔ بعض اوقات ایک قوم کی تہذیب اس کے زوال کے ساتھ ہی ختم ہو جاتی ہے۔ اس کی مثال مصر، بابل اور یوتاں ہیں۔ کہ جو نہیں ان اقوام کا سیاسی زوال ہوا۔ ان کی تہذیبوں دم توڑ گئی۔ اور کبھی کبھی بعد از زوال بھی باقی رہتی ہے۔ مثلاً بھارت، جو بارہ سو سال تک حکوم رہنے کے باوجود اپنی تہذیب سے چھٹا رہا۔ یہی حالتِ اسلامی تہذیب کی ہے۔ کہ مسلسل مارکھانے کے بعد بھی زندہ ہے۔ اور اب حیاتِ ثانیہ کا خواب دیکھ رہی ہے۔

غربی تہذیب کا مستقبل:

غربی تہذیب مغرب کے چند روز شن پہلو بھی ہیں۔ مثلاً اہل یورپ کا بے پناہ علم، ذوق تجسس، محنت، ایمانے وطن سے محبت، آزادی سے الفت، تینیر کائنات کا جنوں، صفائی، چمک، شوق تعمیر، بلندی ہمت، جرأت، استقلال، جفا علی شجاعت وغیرہ۔ لیکن کچھ خرابیاں بھی ہیں۔ جو اس تہذیب کو گھن کی طرح کھارہ ہیں۔

اول: تمیز، رنگ و نسب، جو اس حد تک بڑھ گئی ہے۔ کہ آج سے چند سال پہلے ایک سرخ جبشی کو امریکہ کی ایک درس گاہ میں داخل کرنے کے لئے فوج بلانی پڑی۔ امریکہ کے صدر کیندیڈی کو دسمبر ۱۹۶۳ء میں ٹیکساز کے اوڑ ویلڈ نے محض اس لیے گولی مار دی۔ کہ وہ مسادات انسانی کا قائل تھا۔ لندن میں آئے دن اسی بنا پر پاکستانیوں اور افریقیوں پر حملہ ہوتے رہتے ہیں۔ یہی حال فرانس اور چین کا ہے۔ جنوبی افریقہ اور روڈیشیا میں اصلًا گوروں کی حکومت ہے۔ اور یہ لوگ اہل فریقہ کے لئے وباں جان بنے ہوئے ہیں۔ جنوبی افریقہ کو برطانیہ نے کامن ویلٹھ سے نکالا۔ اقوام متحدہ نے متفقہ قرارداد ملامت پاس کی۔ لیکن اس پر کوئی اثر نہ ہوا۔ وہ بھارت کی طرح نسل کشی کی راہ پر بدستور رواں ہے۔ بھارت مسلمانوں کو ذبح کر رہا ہے اور وہ افریقیوں کو۔ ابن آدم کی یہ توہین نہ اللہ کو پسند ہے اور نہ اس کی تخلق کو، بے گناہوں کا لہو انتقام فطرت کو آواز دے رہا ہے۔ اور ایک نہ ایک دن یہ فریاد کی جائے گی۔

دوم: مغربی تہذیبوں کی دوسری خابی تو ہیں عورت ہے۔ ان لوگوں نے عورت کو خواہ وہ ماں ہو یا بیٹی، جس بازار بنا رکھا ہے۔ آج وہاں پاک دامانی و عصمت کا کوئی تصور باقی نہیں رہا۔ غیرت کا جنازہ نکل گیا ہے۔ اگر کسی گھر میں کوئی باغیرت موجود ہے۔ تو اس کا کام بیوی کی بے راہ روی اور بیٹی کی آوارہ گردی پر کڑھتا ہے اور بس۔ لڑکی آج شام جیک کے ساتھ جا رہی ہے۔ کل جل کے ساتھ اور پرسوں جم کے ساتھ ہوگی۔ یورپ میں ایک نوجوان کو شام گزارنے کے لئے عموماً اشیائے ذیل کی ضرورت پڑتی ہے۔

اول: شراب کی بوتل۔ مفروضہ قیمت ستر روپے

دوم: نمکین اشیاء، سوڈا اور غیرہ۔ مفروضہ قیمت دس روپے

سوم: ٹیکسی مفروضہ کرایہ بیس روپے

چہارم: سینما مفروضہ نکت دس روپے

پنجم: سگریٹ پانچ روپے

ششم: ہوٹل میں رات کا کھانا چالیس روپے

ہفتم: مشاغل شب سے فارغ ہونے کے بعد تھائے یا نقد پچاس روپے

میزان: دوسو سانچھ روپے۔

کیا اتنی رقم ہر نوجوان روزانہ کما سکتا ہے؟ ظاہر ہے کہ نہیں، کیا وہ ان اشیاء کے بغیر زندہ رہ سکتا ہے؟ گناہ میں بڑی لذت ہوتی ہے۔ اس لذت کی خاطر وہ یہ رقم یا تو کسی سے ادھار لے گا، یا ڈاکے ڈالے گا اور اگر بے ہمت ہے، تو چند روز کے بعد خود کشی کر لے گا۔ یہی وجہ ہے کہ یورپ میں خود کشی اور پینک لوٹنے کے واقعات میں اضافہ ہو رہا ہے۔ ”پاکستان ناکنسز“ مورخ ۲۲ نومبر ۱۹۶۳ء میں یہ خبر درج تھی۔ کہ ریاستہائے متحدہ جیسے خوشحال ملک میں کیم جنوری سے کیم نومبر ۱۹۶۳ء تک دس لاکھ افراد نے خود کشی کی۔ کیوں؟ بھوک کی وجہ سے؟ امریکہ میں بھوک کہاں؟ اس کی وجہ یا تو جذبہ رقبت ہو سکتا ہے۔ اور اسباب عیش کی نایابی۔ شخص کاری کو یا تو حکومت روک سکتی ہے۔ اور یا رائے عامہ جس ملک میں یہ دونوں بندیوں موجود نہ ہوں۔ وہاں مرد و زن کا اختلاط بڑھتا جاتا ہے۔ اور آخر کار ساری قوم اس دلدل میں ڈوب کر دنیا و ما فیہا سے غافل ہو جاتی ہے۔ نیروں کی قوم، ہندوستان کے مغلوں، بغداد کے آخری عبادیوں، کیانیوں، ساسانیوں اور بابلیوں کے ساتھ یہ حادثہ پیش آپکا ہے۔ اور اگر یورپ نہ سنبھالا تو اس کا حشر بھی وہی ہو گا۔ جنہی آلو دگی انسان کو ناکارہ، بے ہمت اور تسلی پسند بنا دیتی ہے۔ وہ زندگی کے حادثوں کو برداشت کرنے کے قابل نہیں رہتا۔ اور بالآخر ایک طاقتور دشمن کے سامنے گھٹنے لیک دیتا ہے۔

سوم:- یورپی تہذیب کی تیسری خرابی ”حیوانیت“ ہے۔ حیوانیت سے مراد روحانی تقاضوں سے غافل ہو کر جسمانی لذتوں کے پیچھے بھاگنا ہے۔ انسان جسم و روح ہر دو کا مجموعہ ہے۔ جسم فانی ہے۔ اور روح ازی و سرمدی، ہر جسمانی لذت کے ساتھ ایک دکھ و ابستہ ہے، لیکن روح کی لذتیں الٰم سے نا آشنا ہوتی ہیں۔ فرض کیجئے کہ ایک پادری شام تک دس آدمیوں سے سگریٹ اور شراب چھڑا کر گھر آتا ہے۔ اور دوسری طرف ایک نوجوان شراب کے دس گلاس پی کر بکواس کرتا پھرتا ہے۔ فرمائیے کس کی لذت عمیق و پائیدار ہے؟ ایک شخص دو روپے کا کراچی روپیہ کسی پانچ یا

اندھے کو دے آتا ہے۔ اور دوسرا کسی راہ رو سے دس روپے چھین لاتا ہے۔ کیسے ان میں سے خوش کون ہے؟ روح کو عمدہ موسيقی، خوبصورت نظاروں، بہاروں اور ادب پاروں سے بھی لذت ملتی ہے۔ لیکن یہ لذت پاسیدار نہیں عیمیں اور مستقل لذت عبادت میں ہے، عبادت روح کو خداۓ کائنات سے ہم کلام اور نوریاں عرش کا ہم عنان بنا دیتی ہے۔ یہ روح کی قوت، زینت، عظمت اور زندگی ہے۔ یورپ اس لحاظ سے بد نصیب ہے۔ کہ وہ قوت کے اس عظیم سرمائے سے دور ہوتا جا رہا ہے۔ اور یہ ایک تلقیم شدہ حقیقت ہے کہ جس جسمانی قوت کے ساتھ روحانی طاقت شامل نہ ہو، وہ ناکارہ ہو جاتی ہے۔

چہارم:- یورپ کی چوتھی خرابی استعمار یعنی ایشیا کے ممالک میں لوٹ مار کرنا اور انہیں کمزور رکھنا ہے۔ یورپ نے دنیا کو دھوکوں میں تقسیم کر رکھا ہے۔

اول ایشیا و افریقہ۔ ان کا فرض اہل یورپ کے لئے غلہ پیدا کرنا اور ان کی مشینوں کے لئے خام مال مثلاً کپاس، چڑا، پٹ سن، ربوڑا وغیرہ بہم پہنچانا ہے۔

دوم یورپ و امریکہ، جن کا کام موڑیں اور فولادی مصنوعات ایشیا و افریقہ میں فروخت کرنا ہے۔ ایشیائی و افریقی اپنی پیداوار میں جتنا اضافہ کرتے ہیں۔ اہل یورپ موڑ یا ٹریکٹر کی قیمت اتنی ہی بڑھادیتے ہیں۔ اگر ۱۹۳۳ء میں ایک زمین دار ہزار من گندم دے کر ایک موڑ خرید سکتا تھا۔ تو آج اسے ایک موڑ کے لئے پانچ ہزار من غلہ دینا پڑتا ہے۔ مطلب یہ کہ زرعی اقوام اپنی پیداوار میں کتنا ہی اضافہ کریں۔ وہ غریب تر ہوتی جائیں گی اور یورپ زیادہ امیر بنتا جائے گا۔ اس لوٹ کھسٹ کا انسداد ایک ہی طریقے سے ہو سکتا ہے۔ کہ ایشیا و افریقہ کے تمام ممالک اپنے ہاں بھاری صفتیں لگا کر اپنے خام مال کو گھر ہی میں استعمال کریں، لیکن اس میں یورپ کی موت ہے۔ اس لیے یورپ ایشیا میں بھاری صنعت کو روکنے کے لئے ہر قدم اٹھائے گا۔ خواہ وہ جنگ ہی کیوں نہ ہو۔ آج ایشیا کی اقوام جاگ اٹھی ہیں اور اپنے ہاں بھاری صفتیں لگانے کی کوشش کر رہی ہیں۔ اگر وہ کامیاب ہو گئیں۔ تو یورپ میں غذا و مال خام کی قلت ہو جائے گی۔ اس کی صنعتوں کو نقصان پہنچے گا۔ آسودہ حالی رخصت ہو جائے گی۔ اس کے اوقات فرصت کم ہو جائیں گے۔ اسے علمی و ادبی تخلیقات کے لیے وقت نہیں ملے گا۔ اور یہ ہو گی یورپ کی رجعت قہقہی۔ یعنی دور جہالت کی طرف واپسی۔ (جو کہ اللہ کے فضل سے اب ہو چکی ہے)

چشم: وطیت۔ اللہ نے انسان کو ایک باپ کی پشت سے پیدا کیا تھا۔ ہمارا فرض تھا۔ کہ ہم اس اخوت کو قائم رکھتے۔ لیکن جوئی انسانی قیادت یورپ کے ہاتھ میں آئی۔ اس نے انسان کو برطانیہ، فرانس، جرمنی، ایران اور افغانستان میں بانٹ دیا۔ اور اس تقسیم کا نتیجہ یہ ہوا۔ کہ انسان انسان کا بیری بن گیا۔ انسانوں کو متحدر کھنے کے لئے نہب محکم ترین رشتہ تھا جسے یورپ نے ترک کر دیا۔ جغرافیائی اور سماں بنیادوں پر قومیت کی تغیریں اٹھالیں۔ اور پھر ہر قوم دوسری کی تحریک و تباہی کے منصوبے سوچنے لگی۔ صرف بیس کی قلیل مدت میں دو تباہ کن جگہیں ہو چکی ہیں۔ پہلی جگہ (۱۹۱۸ء) میں چھ کروڑ انسان زخمی یا ہلاک ہوئے تھے اور دوسری (۱۹۳۹ء-۱۹۴۵ء) میں بارہ کروڑ۔

وطیت، انسان کو خود غرض، تنگ نظر اور متعصب بناتی اور انسانیت کے مقام بلند سے اٹھا کر فرقہ بندی کے جہنم میں پھیلک دیتی ہے۔ (جبکہ وطیت غیر نظریاتی ہو) یہ تصور کس قدر ہولناک ہے۔ کہ ایک برطانوی کسی جسم، اطاولوی یا فرانسیسی کا بھلا سوچ ہی نہیں سکتا۔ انسانیت کی یہ منزل بیکیت و بربریت کے زیادہ قریب ہے۔ پیشک آج یورپ کے پاس علم کے لامحدود خزانے ہیں۔ لیکن اس کا علم تن پروری عیاشی اور دوسروں کی تباہی پر صرف ہو رہا ہے۔ اس نے ابھی تک انسانیت کبھی دنیا دل، عشق، الوہیت، انسان کی آقا تائی و خدائی کے متعلق سوچا ہی نہیں۔ اس نے علم کو ارتقاء انسانیت کیلئے استعمال ہی نہیں کیا۔ اور اب ایک ایسی جگہ کی علامات نمودار ہو رہی ہیں۔ جو یورپ کی تہذیب کو جلا کر راکھ کر دے گی۔ اور ممکن ہے۔ کہ کرہ زمین سے زندگی ہی کو ختم کر دے۔ یہ درست ہے۔ کہ اسلام بھی تقسیم انسانیت کا قائل ہے۔ لیکن وہ انسانیت کو صرف دو گروہوں میں بانٹتا ہے۔ اول: مومن۔ جو الہامی ہدایات پر عامل ہوں۔

دوم: کافر جو خدا کے باغی اور اقدار سماویہ کے منکر ہوں، یہ کافر برائے نام مسلمانوں میں بھی ہوتے ہیں۔ اسلام خدائی نظام کا نام ہے۔ اور اس کا طرز عمل بالکل واضح ہے۔ وہ ہر نیک انسان کو اپنا بھائی سمجھتا ہے۔ خواہ وہ کالا ہو یا گورا ایرانی ہو یا تورانی، ہندی ہو یا چینی اور ہر بدکار کے خلاف لڑتا ہے۔ خواہ وہ اسلام کا نام لیوا ہی کیوں نہ ہو۔ ہمارے حضور ﷺ نے جب شہ کے عیسائی بادشاہ نجاشی کی نمازہ جنازہ مدینہ میں پڑھی تھی۔ اور شرمنی رومہ کے شہنشاہ ہرقل کو لکھا تھا کہ: ”آؤ ہم اور تم ان احکام پل کر عمل کریں۔ جو قرآن و تورات میں مشترک ہیں“۔ اسلام کا مقصد وحدت آدم تھا۔ اور یہ خط اس حقیقت پر شاہد ہے۔

ششم: شراب حیاتِ مغرب کا جزو بن چکی ہے۔ اس کے مفاسد سے کون آگاہ نہیں۔ یہ صحت کو بگاڑتی، جیوانی جذبات کو ابھارتی، بدکاری کی ترغیب دیتی اور حلال و حرام کے تمام امتیازات کو ختم کر دیتی ہے۔ ایک شرابی کی کوشش یہی ہوتی ہے۔ کہ وہ تمام حرم گر جائیں۔ جن میں حسن مستور ہے۔ اور تمام معاشرہ اس قدر بے حیا اور بے غیرت بن جائے۔ کہ اس کا دست گستاخ ہر حسینہ کے دامن عصمت تک پہنچ سکے۔ مذہبی قیود ایک طرف، صرف سماجی نقطہ نگاہ سے دیکھتے۔ کہ کیا یہ صورت حال گوارا ہو سکتی ہے کہ:-

۱۔ زید گھر میں آئے اور اس کی بیوی بکر کے ساتھ ہم بستر ہو۔

۲۔ یا اس کی بیٹی کو کوئی شرابی استعمال کر رہا ہو۔

۳۔ یا اس کی بہن کسی رہنگر سے آنکھیں لڑا رہی ہو۔

عورت کی عظمت عصمت، مستوری اور عفت میں ہے۔ وہ ان صفات سے محروم ہو جائے۔ تو تجہیہ اور فااحشہ کہلاتی ہے۔ شرفا اس پر تھوکتے اور لعنت بھیجتے ہیں۔ شرابی کی کوشش یہی ہوتی ہے۔ کہ مذہب و معاشرہ کی یہ تمام قیود ختم ہو جائیں۔ اور تمام مستورات قبیل بن جائیں۔ تاکہ وہ ہر پھول کو توڑ سکے اور ہر گھاث سے پانی پی سکے۔ اس حقیقت پر دنیاۓ انسانی کی طویل تاریخ شاہد ہے۔ کہ ہر قوم کا زوال اس کے شرایبوں، عیاشوں اور بدکاروں کی وجہ سے ہوا تھا۔ یہ عیاش لوگ، جفاکشی، استقلال، ثبات، صبر، ایثار، جانبازی، محنت اور سرفروشی جیسی صفات سے محروم ہو کر پہنچتے اور ساری قوم کا بیڑہ ڈبو دیتے ہیں۔

شراب تہذیب مغرب کا جزو عظم ہے۔ یورپ اب تک اپنی بعض خوبیوں کی وجہ سے زندہ تھا۔ اب یہ خوبیاں کم ہو رہی ہیں۔ اگر یورپ نے سنبھالا تھا لیا۔ تو جلد یاد ری اس کی شان و شوکت کا جائزہ نکل جائے گا۔

ہفتم: مذہب کیا ہے؟ یہ وہ راستہ ہے۔ جو انسان کے لئے خالق کائنات نے تجویز کیا ہے۔ اس راستے پر بدل کر انسان مندرجہ ذیل فوائد اٹھاتا ہے۔

۱: وہ اپنی زندگی کو خدا و علّق خدا کے لیے وقف کر دیتا ہے اور قدم بقدم انسانیت عظیٰ کی منزل تک جا پہنچتا ہے۔

۲: وہ تمام اخلاقی و روحانی امراض مثلاً خود غرضی، حرص، حسد، رقبابت جنمی آلووگی، بد دیناتی۔

کذب و فریب وغیرہ سے محفوظ رہتا ہے۔

۳: وہ عدل و احسان کو شعار زندگی بنا لیتا ہے۔

۴: قوت کے مآخذ دو ہی تو ہیں۔ کائنات اور رب کائنات۔ وہ دونوں مآخذ سے قوت حاصل کرتا

ہے۔ تحریر کائنات کے لئے علم اور صید یزدال کے لیے عشق سے کام لیتا ہے۔ عشق یعنی

عبدات انسانی شخصیت کے لئے سکھار، نور، لوح اور زندگی ہے اور اسی سے دلوں کو سکون و قرار

ملتا ہے۔ یورپ نے مذہب کو سیاست سے الگ کر دیا ہے۔ اور ظاہر ہے۔ کہ جس سیاست

میں مذہب نہ ہو وہ درندگی و راہزینی بن جاتی ہے۔ گزشتہ دوسو بریں میں یورپ کی مختلف اقوام

نے ایشیا و افریقہ میں حکومتیں قائم کیں۔ لیکن وہ کہیں بھی ایک سو بریں سے زیادہ نہ ٹھہر سکیں،

لکھوم اقوام نے ان کی لوٹ مار، درندگی، بے حیائی، نا انصافی، کذب و فریب اور تشدد کے

خلاف وہ طوفان اٹھایا۔ کہ یہ سر پر پاؤں رکھ کر بھاگے اور اپنے گھروں میں جا دم لیا۔ آج

برطانیہ، فرانس، اٹلی، بھیم اور ہالینڈ اپنی تمام نو آبادیات سے نکل گئے ہیں۔ اور کروڑوں

انسانوں نے چین کا سائبیں لیا ہے۔ کسی وقت اسلام نے بھی نو آبادیات قائم کی تھیں۔ ہم

عرب سے نکل کر جنوب میں ملکان، شمال میں بحیرہ اسود، مشرق میں چینی ترکستان اور مغرب

میں مرکاش اور سین میں تک جا پہنچے تھے۔ ہم سین میں آٹھ سو بریں رہے۔ ہند پر ہزار سال

حکومت کی۔ اور عراق، شام، فلسطین، ایشیائے خود، ایران، افغانستان، مصر، لیبیا، تونس،

البجیریا اور مرکاش پرستور ہمارے قبضے میں ہیں۔ ان ممالک کے باشندوں نے ہماری حکومت

کو، جس کی بنا عدل و احسان اور علم و عشق پر رکھی گئی تھی۔ اور جس کا مقصد انسان کا رابطہ اللہ

سے قائم کرنا تھا۔ اس قدر پسند کیا، کہ انہوں نے ہماری تہذیب و مذہب تک کو اپالیا اور اس

طرح میں وتو کا امتیاز مٹ گیا۔ انگریز اپنے تمام علوم و فنون اور ایجادات و صنائع کے باوجود جو

ہندوستان میں ایک سو سال سے زیادہ نہ ٹھہر سکا۔ اور دوسری طرف ہمارا پرچم ایشیا و افریقہ کے

بڑے بڑے خطوں پر چودہ سو بریں سے لہرا رہا ہے۔ یہ برکت ہے صرف مذہب کی۔ جس نے

عدل و احسان، خدمت خلق، ایکسار، قفاعت، درویشی، علم فوازی اور تحقیق و تحسیں کو ہماری زندگی

کا جزو بنادیا تھا۔ اور ہم دوسرے ممالک میں لوٹ کھوٹ کے لئے نہیں، بلکہ صرف خدمت و

راہنمائی کے لیے جاتے تھے۔ (غلام جیلانی برق)